

Doan Dyk

Category: Goşgular, Kitapcy
написано kitapcy | 23 января, 2025
Doan Dyk DOAN DYK

Doan Dyk!
Doan Dyk!
Biz dostduk,
Dogandyk.

Moskwada,
kä-agşam,
kä ertir
Köçelerde,
bulwarlarda gezerdik.
Seniň ülkäň hakynda,
Meniň ülkäm hakynda
Aýym aýdardyk,
Aýdym düzerdik...
Käte gjeleri ýatman geçirdik.
Bir jaýa sygdyrdyk bütin älemi.
Göwnümize, gürleşerdi biz bilen
Dünýäniň işçisi,
Dünýäň alymy...

Biz höküm çykardyk – dünýäň duşmanna
Ölüm,
Ölüm jezasyny bererdik.
Gök asmany gorap gurban bolana
Şol kiçijik jaýda,
Mähriban jaýda
Dagdan belent ýadygärlik gurardyk.

Tüssä boglup döwsek-de biz kelläni,
Kim ol,
Kime menzeş?
Bilmezdik ony.

Ülkäňden Le Wan gelerdi.
Diýerdi: «Bu men».
Dünýän dört künjeginde
Döşi paralanan merdan gelerdi.
Diýerdi: «Bu men».

Şeýdip uzak pikre bolardyk hemra.
Kim ol?!
Kime meňzes?!
Tanardyk soňra.

Ol Le Wandy,
Ol Gurbandy...
Atsyz-sorsuz ýitip giden merdandy.
Ol seniň,
Ol meniň –
Iki doganyň
Gök asmany gorap saklamak için
Ýüreginden çykan täze permandy.

Doan Dyk!
Doan Dyk!
Biz arzuwdaş dogandyk,
Bir maksatdaş dogandyk.
Entek ýüzläp günü garşıy almalydyk.
Ýola salmalydyk ýüzläp gjäni
Köp zat hakda gyzmalydyk jedele,
Köp zat hakda atmalydyk bijäni.

Ýol uzakdy...
ötülmeli ýer kändi.
Biz diňe şo ýoluň ýarsyny geçdik.
Billeri bükülen professorlaň
Billeri dikeldýän sözne mätäçdik.

Ädilen ädimler şowsuz bolmandy,
Şonda ykbal öňümizde dürs durdy.
Emma seň topragňa taşlanan bomba

Gelip biziň otagmyzam sarsdyrdy.
«Uruş» sözün eşdip, döndük galkana,
Seni däl,
galkany saldyk biz ýola,
...Her awlan «gyrgyň» eşiidenmizde,
Çapak çaldyk,

Çapak çaldyk müň ýola.

Doan Dyk!

Doan Dyk!

Häzir seni ýatlap Aşgabadynda,
Gemyldaman
otyryň men doňan dek.

...Soldat eşiginde görýarin seni,
Adalat tüpeňin alypsyň ele,
Nobatky söweše taýynlanýarsyň
Ýoldaşlaň bile.

Gözyetimden bolsa «aç gyrgy» gelýär.
Gelýär, ana, açyp elhenç penjesin.
Ondan Jon düşjekmi?
Ýa kelemenläp,
Wil gaçjakmy?!
Bilemok, dost, onçasyn.

Kimem bolsa, sizden aman sypmaz ol,
Indi gaýdyp gitmez gelen yzyna.
Sapak berenlere gargsız okar-da,
Adalat öňünde çöker dyzna.

...Soldat eşiginde görýarin seni,
Garaşýarsyň ony çykartjak güne.
Häzir!..
Häzir sen söweše taýylanyber,
Menem siz bile

Gaharly galkynýan tüpeň sesine,
Dişleyýarin dodagymy, dilimi.

Ýaňky «aç gyrgyny» saklamak üçin
Size sary uzadýaryn golumy.

Geler ýoldaşlaryň garaşan günü,
Uludan dem alyp, diýersiň: «Dyndyk...»
Duşarys toý günü.
Gutlarys seni.
Doan Dyk!
Doan Dyk!
Doan Dyk!

Italmaz NURYYEW. Goşgular